

Sadhea Kallacho Teravo Aitar (30/06/2024)

Vixoi: Vochat, Thir Bhavarthan Jiyeyat

Gayonank Suchna:

Proves	- Sorvesporachi seva korat	A-30
D. T. V.	- Tukach, Bapa	C-38
Krist-Prosad	- Dulob Jezu, mogall, udar	D-08
Xevott	- Sonvsarant vochunk zai	F-21

Vachpam (Zann.1:13-15, 2:23-24; 2Kor. 8:7, 9. 13-15; Mk. 5:21-43)

Survatechim Utram

Pritichea bhavam-bhoinnimno aiz Sadea Kallacho Teravo Aitar ani aiz Pap Saibachea kariank amchea duddvancho adar diunk amkam apoileant. Taka mhonntat Pedruchi Domddi. Bhavarthan jiyetolim, bhavarth jorneamni dakoitat toxench to dusreank vantt'tat. Ek-eklo aple toren ho bhavarth jiyetat ani vantt'tat. Povitr-Sobhechea fuddaream sangata ho bhavarth ami jiyetanv ani tankam sohokar ditanv. "Vochat, Thir Bhavarthan Jiyeyat", ho aicho vixoi monant dovrin ami koxe bhaxen amcho bhavarth jiyekun zata tachi vollokh aiche somarombnnt mellum mhonn magum-ia.

Bhavartheanchem Magnnem

1. Amcho Pap Saib Francis, Arsebisp Kardial Filipe Neri ani Adari-Bisp Simiao / toxench amche yer gonvli / Devak chitkun ravun / xubhvortoman xikoita te vatten cholun / bhavarthache jive govai zalea puro mhonn / Deva lagim magum-ia.
2. Halinch soput ghetlolea sorkaran / vellochar korinastanam sogllea nagrikanche hok'k rakhunk / ani odik korun gorib aslolea lokache udorgoti khatir vavurlea puro mhonn / Deva lagim magum-ia.
3. Amchea son'dexkaramni ani Firgoz Sobhechea vangddeamni / bhavarthache bore nomunne zaun apli zobabdari pallunk / ani amche firgojent ekvott, somjikai/ ani somazant ani firgojent vaitt asa thoim pekovnni haddunk vavurlea puro mhonn / tankam Devacho adar magum-ia.
4. Ami sogllea bhavartheamni amcho bhavarth jiyetanam / soglleancheo gorzo vollkun gorjevontam sovem Jezu bhaxen udar zaunk / Deva lagim magum-ia.
5. Aiz misachi mandavoll kortat _____
_____ Devan tancher axirvad ghalum ani tim Bhavarthan jieunk, ekcharan vauruk ani aplea kornneamni udexim gojevonta sovem adharachi zaunk Bapa lagim magum-ia.

Dhinvasni

Somia Jezu tum amchea kallzant ailai mhun tuka argham ditanv. Tum amchea kallzant rav, apsvarthi ani sonvsari bhulovnneneache ami gulam'zaleanv ani amche bitorlem Dev-jivit mellam. "Tujea bhavarthan tuka bori keli, xantin voch" hi utram aiz ami aikoleanv ani tacher niall korun Jezu tujer sodanch patieun ravun, bhavarthan jieunk adhar magtanv. Argham tuka Jezu, vonddon ani mhoima tuka Jezu.

